

प्रवेशोत्सव के दौरान नवाचार कर बच्चों को स्कूल से जोड़े

झालावाड़ 7 जुलाई/ जिला कलक्टर बिष्णु चरण मल्लिक ने सोमवार को साप्ताहिक बैठक में अधिकारियों को सख्त निर्देश देते हुए कहा कि विद्यालयों में चल रहे प्रवेशोत्सव, राशन की दुकानों का निरीक्षण, प्रदूषण कन्ट्रोल और सम्पर्क समाधान पर लम्बित प्रकरणों का निस्तारण इत्यादि कार्य यथा समय सुनिश्चित किये जाए।

जिला कलक्टर ने शिक्षा अधिकारियों से कहा कि वर्तमान में चल रहे प्रवेशोत्सव के दौरान नवाचार, प्रचार-प्रसार कर अधिक से अधिक संख्या में बच्चों को स्कूल से जोड़ा जाए, इसमें अभिभावकों की भागीदारी भी सुनिश्चित की जाए। उन्होंने आगामी 13 जुलाई तक प्रवेशोत्सव से संबंधित रिपोर्ट प्रस्तुत करने के निर्देश दिये। उन्होंने रसद अधिकारी से कहा कि राशन की दुकानों, गैस गौदामों आदि का नियमित निरीक्षण किया जाए। उन्होंने कहा कि पेट्रोल पम्प संचालक से समय सीमा हेतु चर्चा कर पाबन्द किया जाए कि बिना वाहन वैध प्रदूषण नियंत्रण जांच प्रमाण पत्रा के पेट्रोल-डीजल नहीं दिया जाए। उन्होंने कहा कि पेट्रोल पम्प पर इससे संबंधित बोर्ड, बैनर आदि लगाये जाए।

उन्होंने मुख्य चिकित्सा एवं स्वास्थ्य अधिकारी को निर्देश दिये कि पीएससी पर एएनएम की सामान्य प्रसव कराने हेतु रोस्टर से ड्यूटी लगाई जाए। उन्होंने कहा कि पेयजल सेम्पल के बाद यदि पानी पीने योग्य नहीं पाया जाता है तो उसकी जानकारी वहां के अटल सेवा केन्द्र पर लिखवाया जाए कि उक्त स्थान का पानी पीने योग्य नहीं है। जिला कलक्टर ने आरयूआईडीपी के अधिकारी से कहा कि पेयजल के नये कनेक्शन आरयूआईडीपी की नई पाईप लाईन से दिये जाए। उन्होंने कहा कि सभी अधिकारीगण सम्पर्क समाधान पोर्टल पर दर्ज लम्बित समस्त प्रकरणों का निस्तारण आगामी 17 जुलाई तक करना सुनिश्चित करें। उन्होंने महिला एवं बाल विकास, विद्युत, परिवहन, श्रम कल्याण, कृषि, पशुपालन विभाग के अधिकारियों से भी विभागीय कार्यों पर चर्चा कर आवश्यक निर्देश दिये।
